

ဘာသာပြန် စာရေးဆရာ - KZ



သိုင်းပါရဂူ

(ချင်းချန်)

(Chapter 211 - 230)

စာစဉ် - ၁၃

အခန်း (၂၁၁)

ချင်ဖုန်းသည် ခန္ဓာကိုယ်တွင်းမှ စစ်မှန်သည့်ချီစွမ်းအင်များကို မည်မျှပင် ကြိုးစားလှုံ့ဆော်စေကာမူ ချီစွမ်းအင်များက လည်ပတ်၍မရတော့ပေ။

သူသည် အလွန်ထိတ်လန့်သွားသော်လည်း မျက်နှာအမူအရာက မပျက်စေဘဲ စစ်မှန်သောချီစွမ်းအင်များကို ဖြည်းညင်းစွာ ထပ်မံလှုံ့ဆော်ကြည့်သည်။ ထို့နောက် ထူးဆန်းသည့်စွမ်းအင်ကို ခန္ဓာကိုယ်ထဲမှ မောင်းထုတ်ရန် ကြိုးစားလိုက်သည်။

သို့သော် အသုံးမဝင်ပါချေ။

ထူးဆန်းသည့်စွမ်းအင်မှာ သူ၏ ကောင်းကင်အဆင့်အလယ်အလတ်စစ်မှန်သောချီစွမ်းအင်များကို ပိတ်ဆို့ထားပြီး ခန္ဓာကိုယ်ထဲတွင် လျင်မြန်စွာ ပျံ့နှံ့နေဆဲဖြစ်သည်။

ထို့နောက် ချင်ဖုန်းသည် စစ်မှန်သောချီစွမ်းအင်များကို ထုတ်သုံး၍မရတော့ဘဲ တစ်စုံတစ်ခုက စုပ်ယူသွားသည့်နှယ် ချီရေကန်က ဗလာဖြစ်နေသည်။

အမှန်မှာ ချီရေကန်က စစ်မှန်သောချီစွမ်းအင်များပြည့်ဝနေဆဲဖြစ်ပြီး ဗလာဟုထင်ရခြင်းမှာ ဝိညာဉ်အဆိပ်ငွေ့ကြောင့်ဖြစ်လေ၏။

ချင်းချန်၏ လက်ထဲမှ လုယူသွားသည့် ကျောက်စိမ်းတုံကင်တွင် ဝိညာဉ်အဆိပ်ငွေ့များကပ်ငြိနေခဲ့သည်။ ၎င်းကျောက်စိမ်းပြားက ချင်ဖုန်း၏ လက်ထဲသို့ ရောက်ရှိသွားပြီးနောက်ချင်းချန်နှင့်စကားပြောနေစဉ်အတွင်း အဆိပ်ငွေ့က ခန္ဓာကိုယ်ထဲသို့စိမ့်ဝင်သွားခဲ့လေသည်။

ချင်ဖုန်းသည် နဖူးမှ ချွေးစေးများစီးကျလာလျက် အလွန်အမင်း ထိတ်လန့်

နေသော်လည်း

တည်ငြိမ်ချင်ယောင်ဆောင်ထားသည်။

ချင်းချန်ကို ကြမ်းကြုတ်စွာ စိုက်ကြည့်လိုက်ပြီး....

"ချင်းချန် မင်းရဲ့ နည်းလမ်းက တော်တော်စက်ဆုပ် ရွံရှာဖို့ကောင်းတာပဲ ဟ
မ့် အဆိပ်ခတ်တယ်ပေါ့ ဟုတ်လား ဒီလောက် အဆိပ်ငွေ့နည်းနည်းလေးက
ငါ့ခန္ဓာကိုယ်ကို အနှောင့်အယှက်ပေးနိုင်မယ်ထင်လို့လား ဟာသပဲ"

ချင်ဖုန်းသည် မျက်နှာအမူအရာက အေးချမ်းနေပြီး အဆိပ်မိထားသည့်
ဟန် ဆောင်နေသော်လည်းအဆိပ်ပြယ်ရန် စိတ်ထဲတွင် နည်းလမ်းအမျိုး
မျိုးကို စဉ်းစားနေခဲ့သည်။

သို့သော် နည်းလမ်းတိုင်းက အသုံးမဝင်ပါချေ။

သူသည် ယခုနက နန်ဂူကျိနှင့်ချင်းချန်၏တိုက်ပွဲကို အသေအချာမြင်တွေ့
ထားခဲ့သည်။

ချင်းချန်သည် ငယ်စဉ်ကနှင့်မတူတော့ဘဲ ကျင့်ကြံရေးနည်းလမ်းများက
အဆင့်မြင့်မားလှ၏။ခန္ဓာကိုယ်အင်အားကလည်း သာမန်မဟုတ်ဘဲ ချောင်
ဟွမ်နှင့် နန်ဂူကျိကိုပါ အသေသတ်နိုင်ခဲ့သူဖြစ်ကာ အဆိပ်မိထားသည့်
အခြေအနေမှာပင် တိုက်ခိုက်နိုင်စွမ်းရှိနေဆဲဖြစ်၏။

ဤသို့ တစ်ဖက်လူက ခွန်အားကြီးနေချိန်တွင်

သူ၏ခန္ဓာကိုယ်က အဆိပ်မိနေခဲ့သဖြင့် ချင်ဖုန်းသည် အလွန်အမင်း ထိတ်
လန့်တုန် လှုပ်လျက်ရှိသည်။

"ဟားဟား ငါ့ရှေ့မှာလာပြီး ဟန်ဆောင်မနေစမ်းပါနဲ့ ချင်ဖုန်းရာ၊ အဆိပ်ငွေ့
က မင်းရဲ့ ပင်မအပ်စိုက်မှတ်ထိ ပျံ့နေပြီမလား၊ အင်း

ဒီလောက်မြန်မြန်ပျံ့နှံ့နေပုံထောက်ရင် နောက်ဆယ်စက္ကန့်လောက်ဆို
မင်းရဲ့ ခန္ဓာကိုယ်ထဲက ချီစွမ်းအင်ကို လုံးဝ သုံးနိုင်မှာမဟုတ်တော့ဘူး၊

ကျွတ်ကျွတ် ငါ့ရဲ့ အစ်ကိုကြီးကို ဘာလုပ်ရင်ကောင်းမလဲ"

ချင်းချန်က ခပ်ယဲ့ယဲ့ပြုံးလိုက်သည်။

"မင်း "

ချင်ဖုန်း၏ မျက်နှာက ရုတ်ခြည်း မည်းမှောင်သွားသည်။ မမျှော်လင့်ထားစွာ ပင် ချင်းချန်ကို အရူးလုပ်၍မရခဲ့ပေ။ ထိုမျှမက အဆိပ်ပျံ့နှံ့သည့်နှုန်းကိုပါ အတိအကျသိနေခဲ့၏။ ချင်းချန်၏ အရည်အချင်းများမှာ သူမျှော်လင့်ထားသည်ထက်ပင် သာလွန်နေခဲ့သည်။

ချင်ဖုန်း၏ စိတ်ထဲတွင် စိုးထိတ်သွားလျက်

မောက်မာသောအသွင်အပြင်များက ရုတ်ခြည်းလွင့်ပါးသွားကြသည်။

"ချင်းချန် မင်းတစ်ခုခု ပြောစရာရှိရင် အေးအေးဆေးဆေးပြောလို့ရပါတယ် ကွာ၊

တိုက်ခိုက်နေစရာမလိုပါဘူး....ဟုတ်တယ်မလား

ဘာပဲပြောပြော ငါတို့ကညီအစ်ကိုတွေပဲမို့ တစ်ယောက်ကို တစ်ယောက်မ သတ်သင့်ဘူးလေ"

ချင်းချန်က မဲ့ပြုံးပြုံးလိုက်ပြီး...

"ငါကဘာလို့ မင်းကိုမသတ်ရမှာလဲ အကြောင်းပြချက်လေးပေးကြည့်ပါဦး"

"ငါ"

"ငါက ချင်ပြည်နယ်ရဲ့ နံပါတစ်ပါရမီရှင်ပဲ၊ ချင်းချန်က ငါ့ကို သတ်လိုက်တဲ့ အကြောင်း သခင်ရှောင်ကျန့်သိရင် သူ့ကို လုံးဝအလွတ်ပေးမှာမဟုတ်ဘူး ...ဟုတ်တယ် ချင်းချန်ကို အဲလိုပြောရမယ်"

"ဒါပေမယ့် ငါက ချင်းချန်ကို အရင်ရန်စခဲ့တာပဲ ဒီအကြောင်းပြချက်က အဆင်မပြေသေးဘူး"

ချင်ဖုန်းက အတွေးတစ်ချက်ရသွားသော်လည်း ချက်ချင်းပယ်ဖျက်ပစ်လိုက်

သည်။ သူက ချင်းချန်ကို အရင်သတ်လိုခဲ့ခြင်းဖြစ်သည်။ ယခု အန္တရာယ်နှင့် ကြုံလာမှ မခိုင်လုံသောအကြောင်းပြချက်များဖြင့် ရှောင်ပြေးရန်မှာ မဖြစ် နိုင်ပါချေ။

"ချင်းချန် မင်းဘာလိုချင်လဲ ပါးစပ်သာဟလိုက်၊ ငါ့မှာ ရှိနေသရွေ့ သေချာပေါက် ရစေရမယ်၊ မင်းနဲ့ငါက ညီအစ်ကိုတွေပဲ၊ ငါ့ကိုသတ်လိုက်ရင် ငါ့အမေတင်မကဘူး အဘိုးကလည်း မင်းကို လက်ပိုက်ကြည့်နေမယ်ထင် လို့လား၊ အခုအချိန်ကစပြီး ငြိမ်းချမ်းရေး ယူလိုက်ကြရင် နှစ်ယောက်လုံး အတွက် ပိုကောင်းလိမ့်မယ်၊ ဘာပဲပြောပြော မင်းနဲ့ငါကြားမှာ ရန်ငြိုးရန်စ ကြီးကြီးမားမားလည်းမရှိဘူးလေ ဟုတ်တယ်မလား"

ချင်ဖုန်းက သက်ပြင်းချလိုက်ပြီး....

"ပြီးတော့ မင်းသိထားရမှာက အခုလက်ရှိ ချင်မိသားစုဟာ ဂုဏ် ကျက်သရေကြီးမားစွာနဲ့ ရပ်တည်နေနိုင်တယ်ဆိုပေမယ့် ဒါတွေအားလုံးက အဘိုးရဲ့ ပြောင်မြောက်ရဲ့ စစ်စွမ်းရည်တွေနဲ့ ရှေ့တန်းမှာ ရွပ်ရွပ်ချုံ့ချုံ့ တိုက်ခိုက်ပေးနေလို့ပဲ၊ လွန်ခဲ့တဲ့ နှစ်တွေတုန်းကဆိုရင် မင်းကြီးက ထီးနန်းကို လုယူခံရမှာ စိုးလို့ ချင်မိသားစုကို အမြဲရန်ရှာနေခဲ့တာ၊ အဖေက မင်းကို မောင်းထုတ်လိုက်ရတဲ့ အကြောင်းရင်းကလည်း မင်းကိုကာကွယ်ဖို့ အတွက်ပဲ၊ မင်းကို မောင်းထုတ်ပြီး ချင်မိသားစုက ပြိုကွဲအားနည်းနေပြီလို့ အရှင်မင်းကြီးကို ထင်စေခဲ့တာ၊ တကယ်တော့ အဖေနဲ့ အမေက မင်းကို နှလုံးသားထဲကနေ နှစ်နှစ်ကာကာ ချစ်မြတ်နိုးပြီး ချင်မိသားစုရဲ့ ကလေး တစ်ယောက်အဖြစ် သဘောထားကြတာ "

ချင်ဖုန်းသည် လိမ်ညာပြောဆိုခြင်းကို အလွန်အမင်း ကျွမ်းကျင်လှပြီး စကားများမှာ ယုံကြည်ဖွယ်ရာအတိဖြစ်သည်။

ဖြစ်ပျက်ခဲ့ပြီးသော အခြေအနေများကို အချိန်တိုအတွင်း ပြန်လည်သုံးသပ်

လျက်

ဇာတ်လမ်းဆင်လိုက်ပြီး ကိစ္စအားလုံးက ချင်းချန်ကို ကာကွယ်ရန်အတွက် သာဖြစ်သည်ဟု ဆိုလာခဲ့၏။ သူ၏ အဖြူမှအမည်းဖြစ်အောင် ပြောဆိုနိုင် စွမ်းက ရင်သပ်ရှုမောဖွယ်ဖြစ်သည်။

"မင်းပြောတဲ့စကားတွေက မှန်သလိုလိုပါပဲ"

ချင်းချန်က ခပ်ဖွဖွပြီးလိုက်သည်။

"တကယ့်အမှန်တွေကြီးပါပဲ"

ချင်းချန်၏စကားကြောင့် ချင်ဖုန်းသည် အလွန်အမင်း ပျော်ရွှင်သွားရသည်။ ပူလောင်နေသည့်အချိန်တွင် အေးစက်သည့်သံကို ထိတွေ့လိုက်ရသည့်နှယ် စိတ်အေးသွားပြီး သက်ပြင်းချလိုက်သည်။

"ဟားဟား တကယ်တော့ ငါ့အမေကို အပြစ်တင်ရမှာ၊ သူ့နှလုံးသားက နွေး ထွေးပြီး မင်းကို ကာကွယ်ပေးချင်ပေမယ့် သုံးတဲ့ နည်းလမ်းက တော်တော် ကြမ်းသွားတာကိုး၊ ဒါကြောင့်လည်း မင်းနဲ့ ဒေါ်လေးယွဲ့ချီက ငါတို့ကို အထင်လွဲသွားတာ သားကြီးတစ်ယောက်အနေနဲ့ အမေ့ကို ငါ့ကိုယ်တိုင် သေချာပြောပြထားတာမို့ အခုလောက်ဆို သူလည်း သူ့အမှားကို သိနေ လောက်ပါပြီ"

"ဟီးဟီး အဲ့လောက်အများကြီး ပြောမနေပါနဲ့တော့ ချင်ဖုန်းရာ၊ တကယ် တော့ ငါလည်း မင်းကို မသတ်ချင်ပါဘူး" ချင်းချန်၏စကားကြောင့် ချင် ဖုန်း၏ မျက်လုံးများက အရောင်လက်သွားသည်။

ရေနစ်နေသည့်လူတစ်ယောက်က ကောက်ရိုးစတစ်မျှင်ကို တွေ့လိုက်သည့် နှယ် စိတ်လှုပ်ရှားစွာဖြင့်....

" ချင်းချန် မင်းကအခုထိ တို့ညီအစ်ကိုတွေရဲ့ ချစ်ခြင်းမေတ္တာကို အလေးထားတုန်းပဲဆိုတာ ငါသိတယ်၊ ညီလေး ဘာလိုချင်လဲ အစ်ကိုကြီး

က မဖြစ်ဖြစ်အောင်လုပ်ပေးမယ်"

"တကယ်လား" ချင်းချန်က အံ့အားသင့်သွားဟန်ဖြင့် ဆိုသည်။

"တကယ်ပြောတာပေါ့ အစ်ကိုကြီးက ခုနကတုန်းက အမှားလုပ်ခဲ့မိတယ်၊
သေချာပေါက် အမှားအတွက် ပြန်လည်ပေးဆပ်မယ်"

"ငါ့ရဲ့တောင်းဆိုချက်က...."ချင်းချန်က ဆက်မပြောဘဲရပ်လိုက်သည်။

ချင်ဖုန်းသည် အသက်အောင့်လျက် ချင်းချန်၏စကားကို ဂရုတစိုက် နားစွင့်
နေခဲ့သည်။

သို့သော်....

ချင်းချန်၏ မျက်လုံးထဲမှ ကြောက်မက်ဖွယ်အငွေ့အသက်များဖြတ်ပြေးသွား
သည်ကိုသာမြင်တွေ့လိုက်ရပြီး သံဓားက သူ၏ လည်မျိုအားချိန်ရွယ်ထား
လေသည်။

"ငါလိုချင်တာက မင်းရဲ့အသက်ပဲ၊ မင်းသေသွားရင် ငါ့ဆန္ဒပြည့်ဝပြီ "

ကျယ်လောင်သောအော်ဟစ်သံနှင့်အတူ ချင်းချန်၏ခန္ဓာကိုယ်က လျှပ်စီး
တစ်ခုနယ် ပြေးဝင်လာကာ နှုတ်ခမ်းထောင့်က ကွေးညွတ်လျက် မျက်ဝန်း
များက အေးစက်နေကြသည်။

"မင်းကို သွားခွင့်ပေးရမယ်တဲ့လား၊ ဟာသပဲ

ငါ့ကို သုံးနှစ်သားများ ထင်နေလား ခုနက မင်းကိုစကားတွေပြောပြီး
အချိန်ဆွဲနေတာက အဆိပ်တွေ ခန္ဓာကိုယ်ထဲကို လုံးဝပျံ့သွားပြီး

ခုခံနိုင်စွမ်းမရှိတော့အောင် စောင့်နေတာ ဟားဟား"

"ချင်းချန် မင်း"

ချင်ဖုန်းသည် အလွန်ထိတ်လန့်သွားလျက် ဒေါသထွက်သွားသည်။ ချင်းချန်
မှာ သူ့ကို တစ်ချိန်လုံး အရူးလုပ်နေခဲ့ခြင်းသာဖြစ်သည်။

ချင်းချန်၏ သံဓားက သူ့လည်မျိုကို ထိုးဖောက်သွားတော့မည်အချိန်တွင်

ရုတ်တရက်.....

"ဟားဟား ချင်းချန် မင်းကတကယ်ပဲ ငါ့ကို သတ်နိုင်မယ်ထင်နေတာလား"
ချင်ဖုန်းက ကောက်ကျစ်စွာပြုံးလိုက်ပြီး သူ၏ကြောက်ရွံ့ဟန်များက
ရုတ်ခြည်း ပျောက်ကွယ်သွားကာ မျက်လုံးအစုံက အေးစက်တည်ငြိမ်စွာဖြင့်
ညာလက်ကို မြှောက်လိုက်၏။

"ဟူး... ဘုန်း"

ချင်ဖုန်း၏လက်ထဲမှ ကြက်သွေးရောင် အဆောင်စာရွက်တစ်ခုလွင့်ပျံထွက်
လာသည်။

အဆောင်စာရွက်၏ကိုယ်ထည်တစ်ခုလုံးက နီရဲနေပြီး လေထဲသို့ ရောက်ရှိ
သွားသည်နှင့်တစ်ပြိုင်နက် ပြင်းထန်သော ခွန်အားက ပေါက်ကွဲထွက်သွား
ပြီး ချင်းချန်ကိုလွှမ်းခြုံသွားလေ၏။

"ဒါက..မင်းအဆောင်ကိုဘယ်လိုဝှက်ထားတာလဲ"

ချင်းချန်၏ မျက်နှာက ရုတ်ခြည်း မည်းမှောင်သွားသည်။

တိုက်ခိုက်ရေးအဆောင်စာရွက်များသည် စစ်မှန်သည့် ရတနာတစ်မျိုးဖြစ်
ပြီး ချီစွမ်းအင်များ၊ အစီအရင်အမှတ်အသားများနှင့် သွေးမျိုးဆက်ခွန်အား
များကို ပေါင်းစပ်ပြုလုပ်ထားခြင်းဖြစ်သည်။ အသုံးပြုလိုက်ပါက ကြီးမား
သည့်စွမ်းအင်ကို ချက်ချင်းထုတ်လုပ်ပေးနိုင်ပြီး

ကြောက်မက်ဖွယ်အင်အားက အကန့်အသတ်မဲ့လေ၏။

တိုက်ခိုက်ရေး အဆောင်စာရွက်များကိုအခြားရတနာများကဲ့သို့အဆင့်ကိုး
ဆင့်ပိုင်းခြားထားပြီး အဆင့်မြင့်လေလေ.ခွန်အားကြီးလေဖြစ်သည်။

ယခု ချင်ဖုန်း၏ လက်ထဲမှ တိုက်ခိုက်ရေးအဆောင်တစ်ခုထွက်ပေါ်လာပြီး
ချင်းချန်သည် အန္တရာယ်အငွေ့အသက်များကို ဆိုးဝါးစွာခံစားလိုက်ရသည်။
ဤအဆောင်စာရွက်သည် သေချာပေါက် အဆင့် ၄ ထက်နိမ့်မည်မဟုတ်

ချင်းချန်က နောက်သို့ အလျင်စလို ဆုတ်လိုက်၏။

"ဟားဟား ထွက်ပြေးချင်တယ်ပေါ့၊ ငါ့ရဲ့ ရတနာအဆောင်က နက်နဲသိမ်မွေ့
အဆင့်ရဲ့ အဆင့် ၄ စွမ်းအားရှင်တွေတောင် ရှောင်ရှားဖို့ ခက်တယ်၊ ဟမ့် ငါ
လက်ချက်နဲ့ သေရတာ မင်းဂုဏ်ယူသင့်တယ် သေစမ်း ခွေးကောင်"
ချင်ဖုန်းက ဒေါသတကြီးဖြင့် ကျယ်လောင်စွာ အော်ဟစ်လိုက်၏။

အခန်း (၂၁၂)

"ဘန်း"

အဆုံးမရှိ လောင်ကျွမ်းနေသည့် မီးတောက်ကြီးများက ချင်းချန်ရပ်ခဲ့သည့် နေရာကို လောင်ကျွမ်းဝါးမျိုသွားကြသည်။ ဆောင်ကရုတ်တရက်ပေါက်ကွဲ ထွက်လာပြီး အဆုံးမဲ့ မီးတောက်များအဖြစ် ပြောင်းလဲလောင်ကျွမ်းလျက် ရှိ၏။

ပြင်းထန်လှသော မီးတောက်များက အရာအားလုံးကို လောင်ကျွမ်းပြာချ ပစ်နေကာ ကျောက်တုံးငယ်များမှာ အရည်ပျော်ကျသွားပြီး သစ်ပင်ကြီး များသည် ပြာမှုန်ဘဝသို့ တစ်ခဏချင်း မှာပင် ကူးပြောင်းလျက် လွင့်ပါး ပျောက်ကွယ်သွားကြတော့သည်။

မီးတောက်အင်အားက ကြီးမားလှကာ ပတ်ဝန်းကျင်ရှိအရာအားလုံးကို လွှမ်းခြုံပစ်လိုက်သည်။ နက်နဲသိမ်မွေ့အဆင့်စွမ်းအားရှင်များပင် ခံနိုင်ရည် မရှိဟုဆိုခြင်းမှာ အံ့ဩဖွယ်ရာမဟုတ်ပါချေ။ အမှန်တကယ်ပင် အင်အား ကြီးသောတိုက်ခိုက်ရေးအဆောင်တစ်ခုဖြစ်လေသည်။

"ဟားဟား၊ ဟားဟား ငါ့ကို သတ်နိုင်မယ်ထင်နေတာလား၊ မင်းလိုတရားမ ဝင်ကလေးတစ်ယောက်ကငါ့ကိုသတ်ချင်တယ်ပေါ့"

ချင်ဖုန်းသည် မီးတောက်များက ချင်းချန်အား ဝါးမျိုသွားသည်ကိုကြည့်ကာ ရယ်မောနေခဲ့သည်။ အသက်ရှင်ရသည့်ခံစားချက်က သူ့အား အလွန်ပျော် ရွှင်စေလေ၏။

သူ့လက်မောင်းပြတ်သွားရခြင်းမှာ သတိမထားမိသောကြောင့်သာဖြစ်ပြီး

ယခုတော့ ကံကောင်းစွာပင် ချင်းချန်ကို အသေသတ်နိုင်ခဲ့ပြီဖြစ်သည်။

"တကယ်လား၊ အစ်ကိုကြီးက တကယ်ရက်စက်တာပဲ၊ ကိုယ့်ညီလေးကို မီးမြှိုက်ပြီး အသေသတ်နေတယ်"

အေးစက်စက် အသံတစ်ခုက ချင်ဖုန်း၏ နားစည်ထဲသို့ တိုးဝင်လာလေ၏။

"အမ်"

ချင်ဖုန်းသည်ထိတ်လန့်တကြားဖြစ်သွားပြီး ခေါင်းကိုအလျင်စလို နောက်ပြန်လှည့်ကြည့်လိုက်လျှင် အရိပ်တစ်ခုက တောအုပ်ကြားမှ လျှပ်စီး တစ်ခုနှယ် ပြေးထွက်လာလေ၏။ ၎င်းမှာ ချင်းချန်ဖြစ်ကာ ဓားရှည်တစ် ချောင်းကို ကိုင်လျက် သူ့ထံ တစ်ဟုန်ထိုး ပြေးဝင်လာနေချင်းဖြစ်သည်။

"ဘယ်လိုဖြစ်နိုင်မှာလဲ မင်း"

ချင်ဖုန်း၏ မျက်လုံးများက ပြူးကျယ်သွားကာ မျက်နှာထက်မှ ပျော်ရွှင်မှုက ရုတ်ခြည်း ပျက်သုန်း သွားပြီး မည်းမှောင်သွားလေ၏။

ဘာဖြစ်နေတာလဲ။

ချင်းချန်က အခုပဲ မီးတောက်တွေအောက်မှာ ပြာကျသွားပြီမဟုတ်ဘူး လား။

ဘာလို့ ဘာလို့မသေသေးတာလဲ။

ချင်ဖုန်း၏ အတွေးများက ချာချာလည်လျက်ရှိသော်လည်းနီးကပ်လာသည့် ချင်းချန်ကြောင့် ဆက်လက်တွေးတောခြင်းမပြုနိုင်တော့ပေ။ သူ၏ ညာ လက်က တစ်ဖန်မြှောက်တက်သွားပြီး တိုက်ခိုက်ရေးအဆောင်တစ်ခုကို ထပ်မံပစ်သွင်းလိုက်၏။

"နောက်ဆုတ်"

အဆောင်က မပေါက်ကွဲသေးခင်မှာပင် ချင်းချန်က နောက်ကို အလျင်စလို ဆုတ်လိုက်သည်။

သူ၏ ခန္ဓာကိုယ်က အရှိန်နှင့်ပြေးနေရာမှ ရုတ်တရက် နောက်ဆုတ်လိုက်
ခြင်းဖြစ်သော်လည်း အလွန်သက်တောင့်သက်သာဖြစ်လှပြီး ချင်
ဖုန်း၏တိုက်ခိုက်မှုကို ကြိုတင်မျှော်လင့်သိရှိနေသကဲ့သို့ပင်။

"ဘန်း"

ကြောက်မက်ဖွယ်ခွန်အားက အဆောင်မှ ပေါက်ကွဲထွက်သွားပြီး ကျောက်
တုံးများက ရုတ်ခြည်း မည်းနက်သွားကြသည်။

"ဒီခွေးကောင်က ပါးနပ်လွန်းတယ်"

ချင်ဖုန်းသည် စိတ်ဓာတ်ကျ သဖြင့်သွေးအန်လုနီးနီးဖြစ်နေသည်။

ချင်းချန်၏ တိုက်ခိုက်မှုများက သွေးဆောင်ခြင်းသက်သက်သာဖြစ်ပြီး မ
တိုက်ခိုက်ခင်ကတည်းက ကြိုတင်ပြင်ဆင်ထားပြီးဖြစ်ရမည်။ မဟုတ်ပါက
တိုက်ခိုက်ရေးအဆောင်များကို အလွယ်တကူရှောင်ရှားနိုင်မည်မဟုတ်ပေ။

အထူးသဖြင့် ပထမအကြိမ်တိုက်ခိုက်မှု၌

ချင်းချန်၏ ပုံသဏ္ဌာန်သည် ပုံရိပ်ယောင်တစ်ခုသာဖြစ်လေ၏။ သူသာ
တိုက်ခိုက်ရေးအဆောင်ကို မသုံးခဲ့ပါက ထိုပုံရိပ်ကလည်း သူ့ကို တိုက်ခိုက်
လာမည်မဟုတ်ပါချေ။ အရာအားလုံးမှာ သူ့ကို လှည့်စားထားခြင်းသာ
ဖြစ်သည်။

ချင်ဖုန်း၏ နှလုံးသားသည် စိတ်ပျက်အားငယ်မှုများဖြင့် ပြည့်နှက်လာရ
တော့သည်။ တိုက်ပွဲစတင်ချိန်မှစကာ ချင်းချန်သည် အမြဲအသာစီးရနေခဲ့ပြီး
သူ့အား အဆောင်များကို ထုတ်သုံးလာစေရန် လှည့်စားနေခဲ့သည်။ တစ်
နည်းဆိုရသော် အရာအားလုံးသည် ချင်းချန်၏ထိန်းချုပ်မှုအောက်တွင် တစ်
ချိန်လုံးရှိနေခြင်းဖြစ်သည်။

ဆန့်ကျင်ဘက်အနေဖြင့် သူသည် ကြိမ်ဖန်များစွာ လှည့်စားခံခဲ့ရပြီး နှစ်
ပေါင်းများစွာကြာပြီးမှ ပထမဆုံးအကြိမ် ပြန်လည်တွေ့ဆုံမှုတွင် ဤသို့။

ရှက်ရွံ့ဖွယ် ရှုံးနိမ့်နေခဲ့သည်။

"သေစမ်း"

အဆောင်စာရွက်နှစ်ခု ပေါက်ကွဲသွားပြီးနောက် ချင်းချန်၏ စိတ်ထဲမှ အန္တရာယ်အငွေ့အသက်များက ရုတ်ခြည်း ပျောက်ကွယ်သွားကြသည်။

ထို့နောက် ချင်းချန်၏ ခန္ဓာကိုယ်က ချက်ချင်းလှုပ်ရှားသွားကာ ချင်ဖုန်းထံ တည့်တည့်ပြေးဝင်လာ၏။

ဤတစ်ကြိမ်တွင်သူသည် လှည့်စားခြင်းမပြုတော့ဘဲ ကြောက်မက်ဖွယ်စား စွမ်းအင်က ကောင်းကင်ထက်သို့ လွင့်ပျံလွှမ်းခြံသွားသည်။

တစ်ချိန်တည်းမှာပင်....

"ဝိုး ဝိုးဝိုး"

အနက်ရောင်ဓားပျံသုံးချောင်းက ချင်းချန်၏ လက်ထဲမှ ရုတ်တရက် ထွက် ပေါ်လာပြီး ချင်ဖုန်းထံ ပစ်သွင်းလိုက်လေ၏။

"သေစမ်း ချင်းချန် ငါနဲ့နောက်တစ်ကြိမ်မတွေ့စေနဲ့"

အော်ဟစ်သံနှင့်အတူ ချင်ဖုန်းသည် အဆောင်တစ်ခုကို ထပ်မံထုတ်ယူလိုက် ပြီး ချက်ချင်း အသုံးပြုလိုက်သည်။

မမြင်နိုင်သောရွှေ့ပြောင်း စွမ်းအင်တစ်ခုက လွှမ်းခြုံလာလျက် ၎င်းစွမ်းအင် သည် ကျောက်စိမ်းတုံကင်၏ ရွှေ့ပြောင်းနိုင်စွမ်းထက် ဆယ်ဆမကပိုမို ပြင်းထန်နေလေ၏။

၎င်းရွှေ့ပြောင်းစွမ်းအင်သည် ချင်ဖုန်းအား ချက်ချင်းလွှမ်းခြံသွားပြီးနောက် ဖြည်းညင်းစွာ ပျောက်ကွယ်သွားလေတော့သည်။ ချင်းချန်မှာ

ချင်ဖုန်းတွင် ရွှေ့ပြောင်းအဆောင်ရှိနေလိမ့်မည်ဟုမမျှော်လင့်ထားခဲ့ပေ။

နောက်ကျသွားမှန်းသိသော်လည်း ဓားပျံသုံးချောင်းကို ပစ်သွင်းထားဆဲ ဖြစ်၏။

"အား"

ဓားပျံတစ်ချောင်းသည် လျှပ်စီးနှယ် မြန်ဆန်လှပြီး ချင်ဖုန်း၏ ခန္ဓာကိုယ် အောက်ပိုင်းကို ထိုးစိုက်သွားသည်။ သွေးများပန်းထွက်လာလျက် ချင်ဖုန်းသည် ကျယ်လောင်စွာ အော်ဟစ်လိုက်ရ၏။ ထို့နောက် ချင်းချန်၏ရှေ့မှ အလုံးစုံပျောက်ကွယ်သွားလေသည်။

"နည်းနည်းနောက်ကျသွားတယ်"

ချင်းချန်သည် ဓားပျံသုံးခုစလုံး မသုံးလိုက်ရသဖြင့် အနည်းငယ် စိတ်ဓာတ် ကျသွားသည်။

နောက်ဆုံးအချိန်တွင် ဓားပျံတစ်ခုက ချင်ဖုန်းကို ဒဏ်ရာရစေခဲ့သော်လည်း အသေမသတ်နိုင်ခဲ့ပေ။

ချင်းချန်သည် တိုက်ပွဲမစခင်ကတည်းက ချင်ဖုန်း၏ ညှာလက်ကို ဓားဖြင့် ခုတ်ပိုင်းခဲ့သည်။

၎င်းမှာ သိုလှောင်လက်စွပ်ကို အသုံးမပြုနိုင်စေရန်ဖြစ်ပြီး ကျောက်စိမ်းတုံ ကင်ကိုလည်း မသုံးနိုင်တော့ပေ။ သို့သော် မမျှော်လင့်ထားစွာပင် ချင်ဖုန်းသည် ခန္ဓာကိုယ်ထဲ၌ အဆောင်များစွာ ဝှက်ထားခဲ့သည်။

ချင်ဖုန်းသည် အဆိပ်မိနေပြီး တိုက်ခိုက်နိုင်စွမ်းကင်းမဲ့နေသည်ဟု ယူဆကာ သတိလက်လွတ်နေခဲ့မိပါက သူသည် ချင်ဖုန်း၏ တိုက်ခိုက်ရေး အဆောင်များကြောင့် ပြာကျသွားခဲ့မည်သာဖြစ်၏။

"တိုက်ခိုက်ရေးအဆောင်စာရွက်တွေရဲ့ အင်အားက သိပ်ကိုပြင်းထန်တယ်၊ အသက်သွင်းဖို့ကလည်း ချီစွမ်းအင်ကိုသုံးစရာမလိုဘူး၊ ကြည့်ရတာ ရှေးဟောင်းအဆောင်တွေထင်တယ်၊

ဒီကောင် ချင်ဖုန်း ကံကောင်းပြီး ရလာတာနေမှာ မဟုတ်ရင် သူ့မှာ ဒီလို ရတနာမျိုးရှိနေမှာမဟုတ်ဘူး"

ချင်းချန်က ရေရွတ်လိုက်သည်။

နန်ဂူကျိသည်လည်း ကောင်းကင်အဆင့်အလယ်အလတ်စွမ်းအားရှင်တစ်ယောက်ဖြစ်သော်လည်း အားနည်းလွန်းလှသည်။ သူ့တွင် ရတနာအမြောက်အမြားရှိသော်လည်း

ချင်ဖုန်းကိုလိုက်မမှီနိုင်ပေ။

"ဘာပဲဖြစ်ဖြစ် ချင်ဖုန်းက အခု လက်တစ်ဖက်ပြတ်သွားပြီး ဒဏ်ရာပြင်းပြင်းထန်ထန်ရသွားတယ်ဆိုတော့ နောက်တစ်ကြိမ်တွေ့တဲ့အခါကျရင် ဟမ့် ငါ့လက်ထဲမှာ အလွယ်လေး သတ်လို့ရပြီ"

ချင်းချန်သည် ချင်ဖုန်းကို မသတ်နိုင်ခဲ့သဖြင့် စိတ်ဓာတ်ကျနေရာမှ ပြန်လည်အားတက်သွားသည်။

သူသည် အနာဂတ်တွင် ချင်ဖုန်းကို ကြောက်နေစရာအကြောင်းမရှိတော့ပေ။

ခန္ဓာကိုယ်မှ အော်ရာများကို ပြန်လည် ထိန်းချုပ်လိုက်ပြီးနောက် ချင်းချန်သည် ဝတ်ရုံမှ ဖုန်မှုန့်များ ခါထုတ်လိုက်၏။ ထို့နောက် တိုက်ပွဲကွင်းပြင်ကို ရှင်းလင်းရန်ပြင်ဆင်လိုက်လေသည်။

ချောင်ဟွမ်၊ နန်ဂူကျိနှင့် အခြားသော ဝေ့နိုင်ငံမှသိုင်းပညာရှင်ပေါင်းများစွာသည် မြေပြင်ထက်တွင် လဲလျောင်းလျက်ရှိ၏။

ချင်ဖုန်းတစ်ယောက်သာလျှင် ချင်းချန်လက်မှ ထွက်ပြေးလွတ်မြောက်သွားခဲ့သည်။

ချင်းချန်သည် ချင်ဖုန်း၊ နန်ဂူကျိနှင့်ချောင်ဟွမ်၏ သိုလှောင်လက်စွပ်များကို သိမ်းဆည်းလိုက်ပြီး ကျစ်ရွင်းမင်းသမီးထံ ချက်ချင်း ပြေးထွက်သွားသည်။

ယခု အချိန်သည် ရတနာများကို ရေတွက်ရန် အချိန်ကောင်းမဟုတ်ပေ။ ဘေးကင်းသောနေရာတစ်ခုကိုရှာပြီးမှ လက်စွပ်ထဲမှ ရတနာများကို

ဖြည်းညင်းစွာကြည့်ရှုသင့်ပေသည်။ ထိုမျှမက ကျစ်ရွှင်းမင်းသမီးသည် အဆိပ်မိထားသဖြင့် သတိလစ်မေ့မြောနေလေရာ ချက်ချင်း ကုသပေးရမည်ဖြစ်၏။

"အား အ"

ချင်းချန်သည် ကျစ်ရွှင်းမင်းသမီးရှိရာသို့ မရောက်ခင် ညည်းတွားသံများကို ကြားလိုက်ရပြီး ညည်းတွားသံများမှာ တစ်နည်းတစ်ဖုံ သွေးဆောင်ဖြာယောင်းနေသည့်အလားပင်။

အထဲသို့ ကြည့်လိုက်သောအခါချင်းချန်၏ မျက်လုံးများက ပြူးကျယ်သွားရသည်။ သူမသည်နူးညံသည့် မြက်ခင်းပြင်ပေါ်တွင်လဲလျောင်းနေခဲ့ကာ အဝတ်အစားများက စုတ်ပြုလျက် မျက်နှာက နီမြန်းနေခဲ့သည်။ ခြေထောက်များကို ပွတ်ဆွဲနေပြီး တစ်စုံတစ်ခုတွင် နစ်မြောနေသည့်သဏ္ဌာန်ရှိ၏။ မျက်ဝန်းများက ဝေဝါးမှုန်မှိုင်းနေပြီး ပါးစပ်မှ အော်ညည်းသံများထွက်နေကာ ချယ်ရီရောင်နှုတ်ခမ်းများသည် ပွင့်ဟလျက် အသက်ကို ပြင်းပြင်းရှူနေ၏။ ဖြူဝင်းသည့်အသားအရေက ပန်းနုရောင်သမ်းနေကာ ဆွဲဆောင်မှုအပြည့်ဖြစ်နေလေသည်။

"အဆိပ်မိတာက ဘယ်လိုဖြစ်သွားရတာလဲ"

ချင်းချန်၏ နဖူးမှ ချွေးများစီးကျလာခဲ့သည်။

ဝိညာဉ်အဆိပ်ငွေ့သည် လူကို ဝေဝါးထွေပြားစေပြီး သေလိုသောဆန္ဒများ ဖြစ်ပေါ်စေနိုင်သည်။ သို့သော် ကျစ်ရွှင်းမင်းသမီး၏ အခြေခံကျင့်ကြံရေးဖြင့် ဆိုလျှင်အဆိပ်က ထိုမျှအထိ မပြင်းထန်နိုင်ပေ။

"သိပြီ ဝိညာဉ်အဆိပ်ငွေ့အပြင် ကျစ်ရွှင်းက ချောင်ဟွမ်ရဲ့ အဆိပ်ကိုလည်း မိထားသေးတယ်၊ အဆိပ်နှစ်ခုပေါင်းသွားပြီး ဒီအခြေအနေဖြစ်နေတာလား"

ချင်းချန်သည် ဖြစ်နိုင်ချေတစ်ခုကို စဉ်းစားမိသွားသည်။

အမှန်တကယ်ပင် ကျစ်ရွင်းသည် ချောင်ဟွမ်နှင့် တိုက်ခိုက်ခဲ့ပြီး အဆိပ်မိထားသည့် ပခုံးက အနက်ရောင်ပြောင်းနေခဲ့သည်။ ထိုမျှတစ်ဆင့် အဖြူရောင်ပြောင်းလျက် ယခု ပန်းရောင်အသွင်သို့ ဖြည်းညင်းစွာ ကူးပြောင်းနေလေ၏။

ချောင်ဟွမ်၏ အဆိပ်များကို ရှင်းမထုတ်ရသေးခင်မှာပင် နန်ဂူကျိ၏ အဆိပ်က ခန္ဓာကိုယ်ထဲသို့ ထပ်မံရောက်ရှိသွားသဖြင့် အဆိပ်နှစ်ခုပေါင်းကာ အဆိပ်အသစ်တစ်ခု ဖြစ်တည်လာခြင်းဖြစ်သည်။
